



رێگا دوورەکانی چاومان

زنجیره‌ی کتبی ده‌زگای چاپ و په‌خشی سەردەم ژماره (٩٨٤)

سەریه‌رشتیاری گشتی زنجیره

ئازاد بەرزنجی



www.sardem.org

■ رێگا دوورەکانی چاومان

نووسینی: جەلالی میرزا کەریم

بابەت: شیعر

دیزاینی ناوه‌وه: شەمال وەلی

دیزاینی بەرگ: ئارام عەلی

تیراژ: ١٠٠٠ دانه

نرخ: ٢٠٠٠ دینار

چاپی: یەكەم، چاپخانه‌ی سەردەم ساڵی ٢٠٢١ کوردستان - سلێمانی

■ مافی لە‌چاپدانه‌وه‌ی بۆ ده‌زگای چاپ و په‌خشی سەردەم پارێزراوه ©

جہ لالی میرزا کہریم


رپگا دوورہ کانی چاومان

شیعر

سلیمانی - ۲۰۲۱

ناوهرۆک

۹	پیناسه
۱۰	تەمەن
۱۲	نەخشەى خەونەکان
۱۵	لە کویم
۱۸	پیشکەشە بە و شوڤشگێڤرانهى هێشتا نەمدیون
۲۱	ئاوێنەى هیواپه کی سەرھەلگرتوو
۲۷	رێگا دوورەکانى چاومان
۳۱	تێگەیشتنى یادگارپییهکان
۳۳	دوورى
۳۶	زەماوەندى باوہ ش پیاکردنەوہ
۳۹	پۆژگارە سەرگەردانەکان
۴۲	وہرام
۴۴	هەنگاوى زام
۴۶	هەلۆیست
۴۸	نەورۆزى خۆزگە
۵۷	گەشتەهەلۆیست
۶۳	ناونیشانى یادیکى کۆچکردوو
۶۸	حەزنامەپه کی ئاوارە
۷۳	چرپەى ژانیکى نوقمبوو
۷۷	سەرەتای حەیرانى تەمەنمان
۸۳	گریه شیعر
۸۵	هاوڤی
۸۹	لە خەمى هەلەبجەى ژارا
۹۳	پەيامەژئى
۱۰۳	دوو چاوى



جہلالی میرزا کہریم

تییینی:

سالی ۱۹۷۸ یه کهم شیعرى ئەم داهینه رهم له ئەرشیفی خۆم یاداشت کرد، لەم ساتەى ئەم تییینییه دەنوسم. چل سالی پرە، لە ھەر رۆژنامە و گوڤاریکدا شیعریم بینیییت، یاداشتەم کردووه. لە یادی بیستوپینج سال تێپەربوون بەسەر کۆچیدا: ۱۹۹۳/۱/۱۴، ئەم بەشە شیعرەى لای من کۆبوووتەووه لە شیۆهەى کتێبک بەلای دەکەمەووه.

ئەمە ئەو تییینییه له لاپەرە سێى کۆشیعرى چاپکراوى: (پوانینه کانی چاوى شەقام - ۲۰۱۸) نووسیومه. سێ شیعر: ۱- پازەکانی هەفتە. ۲- پینگا. ۳- وەرزه کان. سالی ۲۰۰۱ له ژماره (۱۵)ی رۆڤار وهرم گرتبوون. لەم کۆشیعرەدا دووبارە بوونەتەووه. لە کۆشیعرى یه کهم داندراون، بۆیه لەم کۆشیعرەدا دووبارەم نه کردنه ووه، ههروهها شیعرى: (دوو چاوى)شم، دواى چاپکردنى کۆشیعرى یه کهم دۆزییه ووه، لەم کۆشیعرەم دانا.

شاعیر ئەم کۆشیعرەى سالی ۱۹۹۲ به شیۆهەى له بهرگرتنه ووه، کهمهیهکی کهمی له بهرگرتووه تەووه و بهسەر برادەرە نزیکەکانی دابهشکردوون، دیاره له کاتی چاپدا شیعرى یه کهم ناویشانی کهوتووه. لەم دانهیهى کارم لهسەر کردووه شاعیر به قەله‌می خۆی، ناویشانی بۆ داناوه تەووه، له دوو شیعرى تریشیدا. له هه‌ریه‌کیان ده‌ستکاری دێژیکى کردووه، من ده‌ستکاریکراوه‌کانم داناون.

سه‌باح ره‌نجده‌ر

۲۰۲۱/۱/۱۴ هه‌ولێر

پیناسە

خۆزگە!

ئەتانزانى گيانى پرسىيارەكانى زىندەگىم چىيان پىيە؟

خۆزگە!

ئەتانزانى چاوى ھۆنراۋەكانى بىدەنگىم چىيان پىيە؟

شاعىرىكىيان..

تەنيا لەبەر ئەۋە خنكان

بە نەينى لەناو دلىا

شيعىرىكى وت بۆ كوردستان

كەچى دواى ئەۋەى ھەلۋاسرا،

دەيان سىدارە ھەلخرا..

بۆ ئەۋانەى ئەۋ شيعىردەيان

كرده قەلغان لەناو شەپرا.

تەۋەن

كاتى تەمەن.. دۈرۈقەنە
سۈي و پەژارەي بېسايەي چل،
بەرەو رېگاي بېكوتايى
ئەودىو لاشەي تارمايىيەكان
جى ئەھىلى..
كام خۇر گەشە
كام ياد زىندوو
كام باخى رۈوي كچ والايە؟
كام ژىلەمۆي كەلەپوورى
قسەي پېشىنان ئالايە؟
لە ناكاول..
وہكو پەنجەي وینەكېشى
رەنگى خوین و
نىگا و ھىوای ئاسوكانيان
بەسەر يەكا تېك ئەشىلى.

* * *

وتەكانى ناو دنيای بەرىنى سینه،
ورشەي جریوہ ئەگرن و
بە ئاسمانى
خەونەكانى

میژووی هەنسکی بەر دەرگای
 پیکەنینا گوزەر ئەکەن.
 گری بالی
 هەلۆ بینا و نیشانەکان.
 گری ئەلقەیی
 بەسەر یەکا تواوەی قەفەس
 ئەپروینی و
 گۆرانییە کیکراوەکان بەر ئەدەن.

- ئاخۆ ئەبی..
 تەمەنیکی تر پاش مردن لەدایک بی؟
 - بەلێ.. بەلێ! بەلام ئەبی:
 نەخشەیی تینووی بالەندەکان یاخی بی.

نەخشەى خەونەكان

خەونەكانى شەو ئەرۆن و
تابلوى يادىك جى ئەھىلن.
بزەكانى ئالاي شيعر خەم ئەخۆن و
دېر.. دېر ورشەى
باخى نامەى دل ئەكىلن.
- پىى من.. كوى بى؟

* * *

چل سەوز ئەبى و
ھەناسەى گول ئەكرىتەو.
كىو بەرز ئەبى و
چەپكەخوین لە يەخەى نشىو ئەدرىتەو.
- كەى پۆستەرى گيانى بەھار
بە دىوارى سالى نوپيا
ھەلئەواسرى؟

* * *

دەنگىكم.. لە خيابانى كشوماتى
مردنا جىم نابىتەو.
ئەبى ئاھى كىوى بىستون
لە دلما بى و
جارىكى تر خوینى فەرھاد برژىتەو.

پهنگيكم.. له تابلوكانى بيكاسودا،
ويئل بووم و خوم ناناسمه وه.
ئەبى دەرگای خوشه ويستی
گوڤرى جووليت بکريته وه.
هه واليكم..

پيى هاتنم لى ته نراوه.
ئەبى دەرگا بيته له كانى سبه ينیش
وشه كانى بليتته وه.
مناليكم..

نه خشه ی سنگم دپيتر اوه
ئەبى شه خته ی ناو دهمارى
سنوورەكان بتويتته وه.
غەريبيكم..

ئەمه ويى له ئاوارەيى سوزى نالەى
گورانبيه كانى ئيرەدا،
جاريكى تر.. ريگای سه ختى
پر ئاشووبى ژيانە وه...
بگرمه وه.

دەرويشيكم..
ئەمه ويى له پسوايى ئەم
شاره خەونى سه رشيتته دا،
كه شكول و عەساي لى توور دەم..
ئەمجارەيان.. پرچ و پيشى
مه سيحكي هەلسانه وه...
بهيلمه وه.

هه تا به ژان: بزەباران

بە مەرگ: ژيان
بە ژيله و گر
نە.. بە شيعر
شناسنامەى گەرانه وە..
لە بنارى چۆراوگەى تەما
وەرگرمە وە..
باوەش بە شيركو بيکەسا
بکەمە وە و
تير.. تير بگيرين.
حوسين عارف بدۆزمە وە و
تير.. هەلپەرين.

١٩٧٨

له کویم

ولاته کهم.. ئافره تیکه،
مه که کانی.. دوو ده ریاچه ی پر زوخواه
((منیش هیشتا، شیره خۆره م))
- دایه! له کویت؟
دلداره کهم.. سنووریکه،
بست به بستی به ته لبه ندی په شیمانی داچینراوه
((منیش تازه هه رزه یه کی ئه و ر ئ کویره م که نامه ی
دلداریی تری تیا سووتینرا
پینغه مبه ری تیا فرۆشرا))
- خوایه! له کویت؟
دایه! پێیان وتم: ئه مریت!
وتم: له کویت؟
کاتی.. مردم؛ پێیان وتم:
له نیوانی ریگای دۆزه خ و به هه شتا
کامیان ئه گریت؟
وتم: هیچیان..
چونکه له ناو زامه کانی نه خشه ی له شتا
به غذا و تاران..
ئهسته موول و شامیش گه رام،
هه ر نه مزانی ئاخو له کویت؟

* * *

خوايه! پييان وتم: ئه ژيت!

وتم: له كوئيت؟

كاتى فهрман درا بژيم.. پييان وتم:

له نيوانى باخى خه م و بيابانى پيکه نينا؛

چ لايه کيان هه لئه بژيريت؟

وتم: هيچيان..

چونکه له ناو تابلوکانى خه و بينينا

بو تو گه رام

پي مه رگ و ژينم لي ون بوو،

ده پيم بلئ.. ئاخو له كوئيت؟

له شوينيكم..

جي هه ناسه م نابيته وه.

له شوينيكم..

په نجه ره بو پاسارى دل ناکرিতে وه.

له شوينيكم.. بيتا و نيشان

نازانم ژيانه.. ياخود ريگاي نه مان؟

* * *

ته نيا خو مم،

نازانم.. کام ريگا ئه مبا؟

کام ره شه باي ئاگراوى هه لمئه گري؟

کام شمشيري ژهنگه لگرتوو هه لمئه دري؟

راسته.. مو مم،

به لام.. کام ژيله مو فرميسک هه لمئه کا.

* * *

دهنگم.. له گه ل شلپه ي خويني

چواردەسالى چىرۆى ئاۋاتەكانمانا..
لە كارۋانى خەمى گۈلى
نەۋرۇزا رەنگ ئەداتەۋە.
رەنگم.. لەگەل پوخسارى پىي
دوانەھاتوۋى ماندوۋانا..
لە كەرويشكەى كەژاۋەى مەرگى نىگارا،
دەرگای بەستى تەۋژمى خۇر ئەكاتەۋە.
ژانم.. لە تويى بىزەى ليۋا،
سويى داھاتوۋم ئەخواتەۋە.

* * *

ئەمجارەش تۈۋلەپىي كىۋى ھىۋا ئەگرم،
گىانم.. لەناۋ گۈرى خۇيدا،
چەكى مردوۋم ئەشۋاتەۋە؛
ھەۋراز ئەپىرم.

پیشکەشە بەو شۆرشگێڕانەى هێشتا نەمدیون

ئەى خەرمانەى
ئەو چاوە پڕ ھیوایانەى لەگەڵ ھەورن!
ئەى ھیلانەى
سەر درەختى بالەفڕی
ھاژەى دەنگەکانى گەروو!
ئەى ئەوانەى
جى پى سەرچاوەى خوین ئەگرن!
ئەى دوا وانەى
مندالانى (چوار راھى) خەم..
ئەى شەمالى سەرھەلگرتوو!
لە پوژیکا، ھاشە و ھووشەى
درۆى - پەستاخیز - خەریکە
داشقەکانى خیابانى شارى بەفر
ھەلبووشى،
کووچەکانى شەوانى دڵ پڕ چریکە..
زى ئەخنكى و ھەتاوى بزە ئەسووتى
لەکاتیکا، سیدارەکان
ماندوون ئەوەندە ھەلبخړین..
ھەناسەى تر
ماون لە پى ماچى خۆرا ھەلبواسرین.

ھەن بکوژرین..
 ھەن تا ماون لە زیندانا شیعر بلین
 ھەن وەک چرا.. ھەلبگیرسین
 بەلام.. لە کوین؟
 ھەوالەکانی پوژنامەى
 مەرگى (قازى)،
 گۆرانىیە کمان فیر ئەکا:
 (کەسیک پى خۆر بگرى ئەبى
 بە تەلیسمى شەوا پروا..
 وازنە ھینى لە گیانبازى).
 چاوى پرسىار..
 دەفتەرەکانى پابوردوو،
 یەک بە یەکیان ئەکاتەوہ.
 تەلى وشەى بارانى زار..
 دروشمى نوێ پوانگەى دل
 لەسەر گۆرى خۆکوشتنى رىگای عیشقا،
 بەفرى خۆرى زریانەکان ئەخواتەوہ.
 خسەرە روزبە لە کام گۆرى دلا نیژرا؟
 ئەى چەقوکانى رازمارا لە کى درا؟
 چۆن دەستپێژ لە شیعرەکانى
 گولسورخى کرا؟
 کى پۆستەى تەرمى موعینى
 خستە بەردەم سیدارەى شا؟

ریبواریکم.. نازانم چۆن بتانینم
 زمانیکم.. نازانم چۆن بتاندوینم

له كوين؟ هه تا جيگا گولله سهر سينه تان،
 به كل برژم.
 له كوين؟ هه تا سهر گوى مهكى بومباكانتان،
 تير تير بمژم.
 ئه پوم.. خه مى بينينه وهى په له خوينى
 ريگاتان له گه ل خوم ئه بهم
 ئه پوم و گر
 له بيدهنگى خيابانى دل بهر ئه دهم
 ئه پوم.. به لام ئه مجاريان
 ئالاي گهنم ئه هيئمه وه،
 داستانى هه لچوونى ئيوه..
 ئه نووسمه وه.

ئه چمه (كرمان)
 زرى ئاسن بو هه لويسته شيعره كانم
 به خوين ئه كرم.
 ئه چمه (سابلاخ)
 فرميسكى سهر گورى شارى بيبارانى
 هه ناسه ي باخ.. به گر ئه سرم.

ئاوينەى ھىوايەكى سەرھە لگرتوو

۱

گيانە! كاتى بىر لە ژانى
رازەكانى دووريتى تۆ ئەكەمەوہ..
بزەكانى شايى ماتەم،
ديسان پيژنەى ھەلبەستى خەم
لە دووتويى داستانى مەرگى..
بى گۆرى ئاوارەيىمان ئەخوينەوہ.
ناو.. پىگاي تەم
ئەبينىت و
ھەنگاوى تيرى بۆ ئەنى.
چاو.. تابلوى شەم
ئەكىشىت و
جۆگەى خوینی بۆ ئەتەنى.
گۆى.. گۆرانى
بەر بەرۆچكەى نيوەپوانى
ماندووبوونى كۆلانەكان،
ئەبيستىت و
جىي ناھيلى.
زى.. شەپۆلى وشەكانى
پەرەى ھەور ئەنووسىت و
پردەكانى ھىواى درۆ ئەپووخىنى.

بووکی شار.. خهونه و خهیا له
ماله کانی
گه په کی ژان..
پرن له شیوهن و ناله.
کو تره کانی لانه ی سنگمان
حه زیان به باله فرییه..
بو بینینه وهی سه ردیږی نامه ی کاروان
هیشتا تویشووی گریان پییه.

كاتى پۇستەي زستان ھات و
 ژىلەي دەنگى تۆي بۇ ھىنام.
 تىر.. تىر گريام.
 كە پەلەي فرمىسكى قەتيس
 لە باوەشى خۆرى سوورا،
 شكوفەي كرد و وادەي ھات..
 وەرزي پاراوي بەھار و
 تۆفي دركى بىابانىك..
 لىك جيا ناكات.
 - مەگري! گريانى تۆ لىرە
 قەدەغەيە؛
 چونكە ھەنسكىش لەم ناوہ
 ھەر بەناو پەناھەندەيە.
 ((ئەگريم.. چونكە پەنجەكانم چلوورەن و
 دەرگاي گري دۆزەخيان پى داناخري.
 ھەناسەم.. كړيۋەي بەفرە و
 ئاگردانى ساردەوہبووي،
 سووتووي لاشەي يەك گوللەي پى ھەلناكري.))

* * *

(كە سىيەر.. گۆري ھەتاوي
 گياني شەھيد دائەپۆشى،
 پۆلەچۆلەكەي ئىوارەي مات ئەخروشى.)

* * *

- شەوہ.. کى ئەتوانى مەنگىي
رەھىلەي دلى ئاسمانى،
بخواتەوہ؟
خەوہ.. کى ئەتوانى شەرمى
ناوچەوانى دۆراندنى،
بشواتەوہ؟

كاتى.. پى، ھەست بە چوارنالەى
جوانووى ميژووى نەورۆز ئەكات؛
نمەى باران..

بۆ: دەريايى چاو
شنەى سيپەرى قارەمان..
بۆ: بەر سىندارەى ھەلخراو
پەپوولە.. بۆ: بەھەشتى باخ،
منيش بەرەو لای تۆ ئەبات.
(كە ياد.. ئەپوا بۆ قوولايى
كاتى بەر مەمكانەى تەمەن،
خەرمانى زار..

ھەتاوى زام
پۆستەى ھاوار..
ليوى مەرام
وھك ھەريزى بۆ سووتينراو..
سەر ھەلئەدەن.)

- مەگرى چاوى تۆ منالە...
((ئەگریم.. چونكە ھاوارى دل
لەناو گەردەلوولى دەريايى
باخى خەما.. بۆتە ژالە.))
ئەگریم.. بۆ ئەو ھۆنراوانەى،
لەلای ئىوھ بەجيم ھيشتن.

ئەگریم.. بۇ ئەو فرمیسكانەى،
بۇ تەنیاىى خۇمم رشتن.
ئەگریم.. بۇ ئەو دایكەى خۆزگەى
بىنینه وەى منى لەگەل
مەرگى ناکاوى خۇیا برد،
نەخیر.. بۇ ئەو نىشتیمانهى
منى ئاوا دەربەدەر کرد.

۱۹۷۶

رېڼا دووردهکانی چاومان

گیانه! دوورم،
خه ونهکانی دوینئی گوپکه
به درهختی زامهکانی ئه مړوم ئه گرن.
په پووله ئاوارهکانی
دووردهباخی ماچه کانمان،
بالهکانیان خوینئی تارای
بزدهکانی لیوم ئه سرن.
وشهکانی شیعرئی ئیستم،
به ئاسمانیکا هه لئه فېرن..
له من و تو..
له گیانبازانی رېئی عیشق،
چاوده پروانی هه لوهرینی هیشووی هه ورن.
دوورم.. هه ر نیگایه ک لیږه،
دیږهکانی ناو دهفته ری مندالیمان
له ت له ت ئه کا.
((بو لای په ریزادهیه کی ترم ئه با))
دوورم.. هه ر چرپه یه ک لیږه،
یادهکانی سه ر کو لانی هه رزه ییمان
په رت په رت ئه کا.
((بو سه ر ږوخی ده ریایه کی ترم ئه با))

دوورم.. ھەر چرایەک لیژە،
 ھەموو شەوئ سنووری دڵ بەجی دیلی و
 خەونەکانی وشیاریمان ئەسپێتەوہ.
 ((بۆ لای داستانی تۆم ئەبا))
 دوورم.. ھەر برۆیەک لیژە،
 سەرۆوی ھیواکانی دووکەل.. بە تەوڕیکی
 ئەم سەردەمە ی دلداریمان ئەبێتەوہ.
 ((بۆ لای ھەلسانی خۆم ئەبا))

گیانە.. چەقۆی تۆلە ی مەرگی دلداریمان
 سەرلەنوێ خۆی لە ھەسانی زبری سنگی
 نوشستیمان.. ئەسویتەوہ.
 ئەوا پێگا دوورەکانی دووتوویی نەخشە ی
 رازەکانی ئەمجارەمان
 باوەشی بۆ ھەنگاونانمان.. کردۆتەوہ.
 بانگمان ئەکەن..
 تا سەرەتای داستانیکێ تر دەست پێ کەین.
 بانگمان ئەکەن..
 تا کاروانی دلدارانێ ھەتاو پێک خەین.
 بانگمان ئەکەن..
 باخی سنگی گۆرانییەکانمان ئاو بدەین.
 بانگمان ئەکەن..
 جوانووی دەنگی برووسکەکانمان تاو بدەین.

خۆشەويىستى..
 شۆپەسوارى خۆى لە ھەموو ھەورازىك و
 نشۆيىكى شارەكانى شەوا ھەيە.
 خۆشەويىستى..
 ڕووبارى خۆى لە كىشوەرى
 تىنوى چلە بزەكانى خەوا ھەيە.
 گيانە.. شەو!
 خەرمانەى مانگ وشەكانى ئىوارەمان
 بۆ ملوانكەى گەردنى خۆر،
 بە تالەدەزووى فرمىسكى
 دوورىمان ئەھۆنیتەو.
 گيانە.. خەو!
 ھەناسەى بانگ،
 نامەكانى دلداريمان..
 بۆ تىشووئى سەفەرى دوورى
 ئەمجارە ئەپچیتەو.

* * *

ئەمجارە.. دل
 گەلارپىزانى ئەستىرەى گەرداوى ژىل،
 لە ئاوينەى شلپەى خوينە..
 ئەكاتە ئالای بارانى
 گەرووى پەرەسىلكەى تىنو.
 ئەمجارە.. بالى ھەنسك و ھاوارى چل
 ھەوالەكانى بەر دەرگای
 پۆستەخانەى ھەناسەى دىل،
 لەناو پۆلى دلدارانى

ئاوارە و بېسەروشوينا..
ئەكاته وانەى يەكەمى
عېشقى پەر لە ھەلۆى ئومىد
ھەلۆى بال نەخشەى رەنگاورەنگ.

۱۹۷۷

تیگه یشتنی یادگارەکان

بە بیرم دی.. کە منداڵ بووم
چرپە یەکی بە بێ بال بووم
خەمم ئەدی.. بۆی ئەژیام
بزەم ئەدی.. بۆی ئەگریام
ئەوسا پەپوولە ی باخی بووم
نەء.. ئالای ریگە ی ئاخی بووم
ئەمویست.. گولە میلاقەکان،
سنگیان بۆ من بکەنەو
نەخیر ئەمویست.. و تەکانم،
زامەکانم بدۆزنەو.
قوتابی بووم.. هەستم ئەکرد،
باسی میژووی خۆم ناکری
ئای کە میژوو درۆزنە..
بۆچی ناوی کورد نابری؟
پەپوولە بووم.. نەمئەتوانی،
شیری مەمکی گولیک بمژم
قوتابی بووم.. نەمئەتوانی،
درۆکانی میژوو بکوژم.
مامۆستا کەم لە سینەیا بۆ یەکەم جار..
باسی ((مارتن لۆسەر)) ی کرد،

ئىتر ون بوو.. منىشيان بۆ:
قوتابخانەى دەستپىکردنى ژيان برد.

* * *

لەناو پۆلا كە باسى ((مىرابۆ)) ئەكرا
مۆمى بىرى ((مارتىن لۆسەر))
جارىكى تر

لە پىڭاى ھەلسانەو ھەما.. دائەگىرسا
بە نەينى كە باسى ((كومونەى پاریس))
لە رۆژنامەدا ئەنووسرا،
ھەلچونەكەى ((مارتىن لۆسەر))
جارىكى تر

لەناو شىعرى شۆرشەكەما دەست پى ئەكرا.

* * *

ئىستاش كە من وەكو كوردىك..
باسى مارتىن لۆسەر ئەكەم
زۆر ھەز ئەكەم
گيانى لۆسەر لىرە بووايە
وەك من.. وەك تۆ
وەكو ئۆوھى ھەموو دنیا، بماندیايە
دەستمان لە ملی كردايە
شۆرشىكى تازەمان دەست پىكردايە.

دووری

شەوئ نىيە..
پەنجەكانى،
ئازىزى دوور
لە دەروازەى دلم نەدا و
چاوى نوستووى ھىواكانم،
لەسەر پۇخى خەونەكانا..
ھەلنەسىنى و
نەمباتەوہ..
ناو كۆلانى سەرھەلگرتووى
كاروانى ئەو ئەستىرانەى،
كوژانەوہ
نەخىر.. بەژنى ئەو مۆمانەى،
توانەوہ.

پۇژى نىيە..
ورشەكانى،
ئاسۆى سوور
بالى ھەناسەم ھەلنەكا و
لانەى مەلى سەرگەردانم
لە تارمايى يادەكانا..

هه لئه فرينى و

نه مكاته وه..

نه خشه ي ولا تىكى سووتوى

رپى دوينى ئه و پشكويانه ي،

ناكاويك دامركانه وه

نه خير.. تهرمى ئه و خوزگانه ي،

بو لاي ياديان نه برانه وه.

* * *

ئه زانم رپى،

ماچى ليوى خوره لاتي شاره كه م

.. ترسناكه.

ئه زانم زى،

په رينه وه ي به ره و لاي خوشه ويسته كه م

.. زور سامناكه.

ئه زانم رووى،

نشيوه كانى سهر سنگى به هاره كه م

.. بى گولزاره.

ئه زانم برووسكه ي جوانوى

ناو چاوى كوردستانه كه م

.. برينداره.

* * *

پهنگه.. وا زوو

نه گه مه وه،

سهر ئه و گوڤه ي..

ئه م فرميسكه ي بو ئه رپيژم.

پهنگه.. وا زوو

نه گه مه وه،
 ناو ئه و وهرزه ی..
 شه تلی هیوای نه ورۆزی نویی بو ئه نیتزم.
 به لام.. کړیوه و زیرانی
 چیا سهربلنده کانم..
 هه میشته له ناو چاودایه.
 ئاودامانی،
 ولاتی هه ژاره کانم..
 وهکو سیبه ر له گه لدایه.
 لافاوی ئاگر هه لسانی،
 ناو جه رگه ی سه نگه ره کانم..
 له ناخدایه
 له ناخی گهرم و پرووندایه.

زەماوەندی باوەش پیاکەردنەوه

چەرپە ی پەری
یادەکانی ئەودو وینە ی،
پەنجەرە ی شەو..
چاوی پەیکەری پەر ناسۆر
تابلۆی شاری بێرەنگ و بۆی
تارای زەردی ئیوارە ی خۆر
.. ناکەنە خەو.
تارمایی هاتوچووی نامە بێناو نیشانەکانی
ناو کۆلانی چەر،
هەوالنامە ی ئەرخەوانی
ئەو ناوانەن.. هەرگیز نامرن.
پاسگا و قەلای یاساوە قەلغانپۆشەکان ئەدەنە
بەر برووسکە ی رقیکی دەر،
بام هاواری لقو پۆپیان..
خپ کەن، بێر
بەلام... رەوتی رەگی قوولیان
بالێ ئاسمانی سینەیان
یە کەر ئێگرن..
هەر بەرەو پۆستەخانە ی دل،
ئەرپۆن.. ئەرپۆن.

* * *

كات.. شه وگاره
 دهرگای شاری
 گریان نه خشه یه کی سووری زریباره.
 چرا.. بهرگی به فری لیوی
 زریانکی نوی پویشیوه..
 گوپی وشه شه هیده کان،
 سه نگره ری ئیسکو پرووسکیان هه لچنیوه.
 گیانه! منیش ئەم چەند دیرەم
 لەم دوور تویی و
 ژیا نه پر تال و سوییه م
 بۆت نووسیوه.

* * *

تینه گه ی.. من
 ترسی مردن،
 ئاسوی نیگا و
 بزهی خوری پر له هیوات..
 له شیوه نی خوین و خەمی
 پوژی رهشا... نه ناسمه وه.
 نه خیر.. ریگات
 چهنده دوور بی، ئەوسا نمە ی
 ئاره قه ی زامی ههنگاوی ناوچه وانم..
 به ورشه ی بالی په پووله ی نه ورۆز ئەسریم.
 رهنگه.. بمرم
 به لام، سه ره تاتکیی دهمه و به یانی ئەو چه پکه گوله ی...
 ساوایه کی تفهنگ به شان بۆم ئەهینی،
 خوینی په نجه ی سه ر پیلکه ی خۆپاگرته ی

بیر و بروام ئەبزووینی..
جاریکی تر... ئەمکاتەو
بەو سەربازە.. بەو شاعیرە،
بەو پووبارە ئاوارە و بیسەرۆشویئە
باوەشت پیا بکاتەو.

* * *

گیانە!
تو هەناسە ی ئەو داربەرپرووانە ی کە:
سییەریان لە گەڵ شەپۆلی
دیجەدا ناردویتیەو.
لووتکە ی چیا ی هەندرینی
ئەو گولالە سوورانە ی کە:
نە دۆزەخ و نە بەیاخی هەوری چلکن
ئارایشی هەلچوونەو،
لە روخسارتا... ناسرپیتەو.
جریوە ی ئەو پاساریانە ی،
دەنگەگیانی هۆنراوە لە تاریکی قور و لیتە ی ناو زیندانا
کو ئەکەیتەو..
بەهار بەرەو زەماوەندی دلدارانی
بووکی خۆشەویستی خاکمان ئەبەیتەو.

پوڙگارہ سەرگہردانہ کان

هه موو پوڙئ..
چاوم له بهر كوشتوبېرى
سلفادوړ و لوبنانيكى
گر هه لسانى
هه والى ته له فزيونا،
ئه بيته كانى فرميسك و
به سهر پووى چرچولو چبووما
ئه پرژيته ناو بواريكى
ونى دواى خه ونه كانه وه و
ئه تويته وه.

* * *

له ديمه نى هه ر.. مه رگيكا
دهيان تهرمى هيشتا زيندوو
له سهر پي ژيانه وه دا،
راويستاون.
له كپبوونى هه ر.. دهنگيكا
سه دان نه پرهى گهرووى تينوو
له بهر دهرگاي زبان هه له پتانه وه دا،
راويستاون.
له تابلوى هه ر.. هه لچوونيك

ھەزار بىڭكەي بە خوين سووربوو
لەم نەخشەي كوردستانە لەت كراوەدا،
راويستان.

* * *

خۆشەويستيم وەك مەلۆتکە
لەناو بيشکەي دلي دايکما
بە دەسرازەي
جۆگەي خوين ئەپيچریتەو.
(من ساوا نيم)
بمشارنەو.

من دەم و ليوي تەفەنگ نيم
ھەرکە ويستتان.. بمدۆزنەو
سەرنیشانی ريگايەك نيم
بە ئاسانی.. بمسپرنەو.)
- تەنيا.. بالەفپي خۆزگەي
ھەنسکي گەپانەو.
بۆ ناو باوەشی پر ئوخەي
سەردەميکی ئاشووباوي ژيانەو.

* * *

کە ديمەو بەر سەيوانی
شاری زوقم و ئەرخەوانی
نەورۆزيکی راچەنيئا..
مەپرسن! کي؟ مني هينا.
- دلم لانەي ھەوانەو و
کربوون نييه.
وشەم چۆکی پارانەو و

سرېوون نښه.
من هه سره ټيکي سوږاخي
په له هه وري ناوچه واني
مه رگي شه هاب و جه عفه رم
گولله يه کي پر له ناخي
کور دستاني
پر نه شته رم.

۱۹۸۰

وہرام

ٲاخو.. ڪهي بي؟
ٺهو هه ورانه ي
له ناو ڇاوي به هاري به ندا ڦه تيسن،
ببئه ڀو وباري هه نگوين و
ڀڙينه ناو دهرياي سنگي
باخي هيواي هه لڀه سته تينو وه ڪانه وه.
ٲاخو.. ڪهي بي؟
ٺهو و شانهي
له ناو گهرووي به هه شتي زامدارا ويلن،
ببئه تفهنگي هه لڇوون و
ڀڄنه سه ر شان و ناو دهستي
سه نگره برسييه ڪانه وه.

* * *

ڪهي بي؟ ڇرڪهي..
ته مهني ڀر مهينه تي ٺهه جيهانه،
له داستاني مليوني سالا ڀاوهستي و
نه خشه يه ڪي ٺاوريشميني
ڀر ڀيڪه نين
به سه ر ڀووي زه مينا بدات.
ڪهي بي؟ ڇوڙگهي..

ئالايەك بىي و ئەم ژيانە،
 لەناو نۆتەي گۆرانبيەكا هەلبەستى و
 ئاوازيكى ئاگريني
 هەلمەت و تين
 لەناو چرای گيانا هەلکات.

* * *

کەي بىي؟
 کەي بىي؟
 وەرامى ئەم پرسىيارانە
 لە دايک بىي.

* * *

ئەبىي.. لىوى وشکھەلاتووى
 سووالکەرەکان..
 هەلبەينەو.
 ئەبىي.. زامى هيشتا زیندووى
 پيشمەرگەکان..
 بکرينەو.
 ئەبىي.. عيشقى دوا نەهاتووى
 دلدارەکان..
 لاشەکانى گۆرى دويني هەلبەينەو.
 ئەبىي.. پيگای ماندوونەبووى
 هاوارەکان..
 مژدەي بووکی شايى وەرام بەينەو.

ههنگاوى زام

چۆن بتوانم..
زامهكانى خەمى دووريتتى سارپىژكەم
ماچى لىوى نەورۆزى گر..
لە شەپۆلى خوينى چىژكەم.
چۆن بتوانم..
پىگای تەمى ههنگاو بەرەو
هەتاو ببەم،
ئالای دلداری هەلبكەم.
چۆن بتوانم..
چرپەى شىعرى خوشەويستى،
لەبەر دەرگای دلا دەرخەم.
كەژاوەى بووكى هیوا بە چىای خورى
خەونا سەرخەم.

* * *

زام:
لىوى ئاگرم ئەوى
پى:
هەتاوى چرم ئەوى
چرپە:
رووبارىكى هيجگار خورم ئەوى

چۆن بتوانم..
ھەناسەى باخى سنگ ئاۋ دەم
بى ورشەى سىيەرى سەلام عادل ھەلکەم
چۆن بتوانم..
بە دۆزەخى پۆلىقىدا گوزەر بکەم
داستانى مەرگى مرضىيە لەبەر بکەم
چۆن بتوانم..
رېڭاي گۆرى شاسوار جەلال بدۆزمەوہ
بە فرمىسكى سەرگەردانى
چاۋەکانى لاپەرەى ژان..
لە ھەلۆيىستى يەك دىر خويىنا
گرد کەمەوہ.

باخ:
ھەناسەى گۆلى ئەوئ
دۆزەخ:
مەرگى دلى ئەوئ
گۆر:
چوارچىۋەى
تابلوى وينەى
پەلەيەكى خويىنى ئەوئ.

هه لۆیست

گیانه! ئه گهر،
هوئراو ديهك بهوئممه وه
يان داستانيك...
دوور له يادی په ژاره ی تو بنووسمه وه
وشه.. وشه ی ئه و پازانه
ئه كه مه پيال له يهك ژار و ئه خومه وه.

* * *

گهر ديپر نه بي
به سهنگهري پيشمه رگه ی دهنگ
دهنگيش نه بي
به توورپه ی ژانی تفهنگ
يهك به يهكيان گري ئه دهم
ئه يانكه مه.. كلافه ی ئه لقه ی سیداره و
له گهر دنی خومی ئه خه م.

* * *

شاعيره كان
ئه گهر پيچكه ی شه هيدانی
كاروانی خه م نه ناسن و
لبي رابكه ن..
ئه بي سه رجه م شيعر به سه ر
(تانه ی رهش) ی بهر چاوی به هارا هه لدهن.

* * *

له وانهيہ..
 له ناکاودا،
 بيٺه ناو سنووره کاني ٿيانميه وه
 دهرگا و په نجه رهم لي داخه ن
 ئاسوي سهر پووي په پاره کان بسپنه وه
 لاشه ي خامه ي ياخي راخه ن
 تابتوانن ئازاري به ن
 داواي ناوي په نجه و جيگه ي ميشكي لي كه ن؛
 بويان هه يه.

* * *

بويان هه يه..
 ئوكسجيني ناو ژووره كه م لي زهوت كه ن
 قه وانه کاني ئه ليوومي
 خه وني ريگام، له توپه ت كه ن
 هه لپروينن
 په رهي گولي يادگاري نامه کانم
 تيرئانن كه ن
 هه ناسه ي هاوپتياني ناو وينه کانم
 وهك قالونجه
 به ناو رهنكي تابلو هه لواسراوه کاني
 سه رچنارما بين و بچن؛
 گيانه! ميژووي دلداريمان لي بدن.
 به لام هه رگيز.. نهء ناتوانن
 ته وژمي وشه هه لپشتن
 بو كوردستانم رابگرن.

نەورۆزى خۆزگە

(نەخشەى دلى ھەموو كەسىك، ھەزار و يەك شارە
خۆزگەى تىدايە. دل ھەيە؛ زوو لەشكرى خۆزگەكان، دەرگا
قەبە و ئەستورەكانى ھاتنەدى ئەشكىنى و ئەيكاتە پايتەخت.
دلىش ھەيە؛ ھەتا لە لىدان كەوتنى.. ھەر گوى قولاخى ترپەى
پىي مژدەيە.. ئاخۆ شنەى ئالای نەورۆزى خۆزگە؟ كەى.. چوار
دەرگای دلمان ئەكاتەوہ؟)

۱

ئەلیم: خۆزگەم
گەشەى مۆمىكى سەر سىنى
تەمەنى سەر دەستى دلى
نۆبووكى شایى بوومايە
تەلى تارای گەلای شىنى
وەرزی سىنەى پر لە گولى
بالای بىنايى بوومايە
ھەزار خۆزگەم
ورشەى تالى لە ئەگرىجەى
گەلاوئژەكەى ھاوینی
پووى گۆناى خەون بوومايە

وزه‌ی په‌له‌ی پر برووسکه‌ی
 هه‌وری ناو مژده‌ی زاینی
 به‌هاری جه‌ژن بوومایه
 ((سوالکه‌ریکی پرووت و چلکن
 هه‌گبه‌ی دلی پر بوو له سکا‌ل‌پشتن
 سواری پشتی شه‌قام بووبوو
 ئالای نانی هه‌لکردبوو))
 - بنکه‌ی رازی دلداره‌کان
 ... له یه‌ک دوورن؛
 ره‌گ و چلی گولاله‌کان
 چاوه‌چاوی هه‌لهانتی خوری سوورن.

* * *

خۆزگه‌کانم
 وه‌ک هه‌نگاوی کویری‌ک وایه
 ری‌ی دووری به‌ره‌و پرووناکی
 به‌گوچانه‌که‌ی بی‌یوی
 .. یان وه‌ک نه‌ره‌ی شیریک وایه
 له‌جه‌نگه‌لی ته‌نیا و تاکی
 خه‌می به‌زینا بشیوی.
 وه‌رزی خولیا و هه‌زه‌کانم
 وه‌کو له‌نجه‌ی
 هه‌لمی سه‌ر ده‌ریایه‌ک وایه
 ئه‌روا و ئیتر،
 وه‌ک جارانی ... نایه‌ته‌وه.
 .. وه‌کو زامی پر ئه‌شکه‌نجه‌ی
 هه‌لوی سه‌ر چیا‌یه‌ک وایه

چاۋەپۋانى گۆشتەوزوون بى و

بەرەو ژووروۋى بباتەوہ.

((نانى ھەرزى

بۆتە كفننى ئەوانەى ژىن

بە مەرگ ئەكرن

.. ھەر كارۋانى ھەژارانە و

ژەمىك پىشكو لە پىياسكەى

نەينىيان ئەئاخنى)).

- ھەوالى خەۋنى شارەكان

ھىشتا بەندى شەۋىكى ئەنگۈستەچاۋە

نالەى جوانوۋى شۆرەسۋارانى مەريوان

ھىشتا.. گرشەى خۇرى ھىۋاى لى نەپژاۋە.

* * *

چاۋ لە ئاستى نەخشەيەكى درىنراۋا،

چۆن فرمىسكى بكا تە رپى دۆزىنەوہ؟

گيان لە بەردەم كەشكەلانى چۋار دىۋارى

دلىكى شەقار كراۋا،

چۆن بىتتە بالى ھەزى

مەلى ھىۋاى پەرىنەوہ؟

دلۆپەئاۋرنكى لەسەر كولمى زەردى

بەھارىكى سوۋتتىنراۋا،

چۆن بىتتە رۆژژمىرى بىكۋتايى

لەسەر بالاي باخى گولەنەسرىنەوہ؟

كەژاۋەى پەلەژانىكى

مىژۋى نۋوح لە گۆرى ناۋ دل ھەلكەنراۋا،

چۆن ھەلگەرى بەسەر لوۋتكەى ئاراراتى

خزى پېرلە بەفرىنەۋە؟
 ((خۆزگە بۆتە بەھەشتىكى ناۋ كۆمارى
 ئىفلاتوۋنى ئەم سەردەمە؛
 چەندە رېژنەى خويىن و گرى
 بۇ برېژرى ھىشتا كەمە.
 ۋا سەدەى بىست پەچەى پرووى خۇى
 لەسەر نەخشەى چارەنۋوسىا دائەدېرى؛
 كەچى تازە كەۋشەكانى مۆزەخانەى
 بىرى ماركس لەلاى ئىمە ئەكەۋنە رى)).
 - جۆگەكانى تەمەنى ۋلاتى بىزار
 بۇ سەر مەزارى داستانى مل ئەننىن و
 لە رەگەۋە.. بەرەۋ بالە
 ۋەكو لاۋلاۋ لە يەكترى ئەئاللىن و
 ئەبنە سەرچاۋەى پرووبارى پەرژىنى شار.

سەير! تەمى
 بەيانىنى
 لەرەى گۈناى پەنجەرەكان،
 لە لافاۋى
 كۆچى تىشكا
 ھېشتا ھەورن.
 سەير! خەمى
 ئىۋارانى
 ھەناسەى ژىر چنارەكان،
 لە گىژاۋى
 دارستانى شەۋى ئىشكا
 ھېشتا تەورن.
 سەير! چۈن ژان
 ئاۋدامانى
 گۈرانىيەكان
 لە گەرۋى ئۆركىستراكان.. دائەمالى.
 سەير! چۈن گيان
 لەگەل لاشەى گۈرەكانى
 تەمەنى بىئاۋنىشان
 لىك ئەئالى.

* * *

- له پوانينا..
 بهرهو لوتكهى
 پهرى كيوى
 پياهه لگه پان
 جوگهى خوښى
 نه ماميكى تفهنگ به شان
 بهدى ئهكهى
 رى ون نهكهى!
 له سهر شانوى خهوبينيا..
 پوسته هه لگريكى سبهى
 پوولى پيلووى
 سوارىكى پشت پهردهى زريان
 به مزگينى
 ئه خاته بهر دهرگاي ژوان
 بو ئه و عيشقهى
 خوتى له سهر به كوشت ئهدهى

ههر ئه بوو كليهى توورپه يى نه ورؤزى گر
 له ناو بيشكهى
 منالدانى زهرده شتيكى بيدهنگيا،
 هه لگيرسايه.
 ههر به و جوردهش،
 ئه بوو توف و تاوى به خور
 له ناو پيچكهى
 به رهو باخى ولاتيكى بيسه وزيا،
 هه لېسايه.

ھەر ئەبوو.. خۆر
 لە کەژاوەی
 خەرمانەى زامى سەر سینهى
 ئیجگار تارى
 ئەودىو میژووی سنوورەوہ..
 ھەلھاتایە.
 ھەروایش ئەبوو.. تەرمى بۆمۆر
 لە سەى سێبەرى دیواری
 کوردستانىكى دوورەوہ..
 بنیژرایە.
 - بریا.. فرمیسک؛ مەلى بووایە و
 لە شەقەى بالى بدایە و
 بگەیشتایە
 ھیلانەى خۆى
 جا لەسەر خۆى
 بسووتایە و
 بسووتایە.
 تا لەسەر پێى کاکیشانا
 ھەوارگەى نوێى چاوى ئەختەرى ھەلدايە.

۳

ئىمە ژانىكى زۆر تىنوى
نەورۇزى نوئين
بۇ ناو بىنكەى
كاوہى سبەى
كاروانىكى بە بى پشووى
پر ئاخ و سوين

* * *

سالەھايە..
گرى نەورۇز
بە خوینی گەش ھەلئەگىرسى
كە بالای چلەنیرگزی
چاوى جەژنى ھەلئەھینى
لە خۆرى ئاویستای زەردەشتى ئەپرسى:
- من ئەستیرەى كام ئاسمانى
سەر ولاتى بەشکراوى ئەم زەمینەم
كام بارانى
بەھارى ئەم کوردستانە ماتەمینەم!

* * *

ئىمە خەمىكى زۆر توورەى دەر بەدەرىن
شانۆیەكى بیئەکتەرىن
خویندکاریكى بیئەفتەرىن
کیلانیکى بیئەنجهرىن

به سهر ته مه نمانا ئه پۆين
 له گهڵ ميژوو مانا ئه دوين
 ((واته زانين، ليڤه قرچه ي هه رچه ي ژانه
 تفهنگيكي ناو سهنگهري تيكوشانه
 به لام؛ نه خير... ته نيا به نهيني گريان
 له گولدانى شيعر! ئه بيته كوردستان))
 ساله هياه..

گهري نه ورۆز له دلدايه
 له هاواري جه پينراوى
 ناو په تي سينداره دايه
 له شان وهشاني رهنجدايه
 له هه لسانى هه ژاردايه
 له نشيو و چيادايه
 له وشياري و خه وندايه
 له سهر نووكى..
 خامه و لووله ي تفهنگدايه
 به لام هيشتا.. چاوه پروانى
 ئه و نه ورۆزهين
 .. چاوه پروانى،
 ئه و ئالا شهكاوه به رزهين
 قه لاي سته م ئه پرووخيني
 خوشيى بو هه ژار ئه هيني
 كوردستانمان رزگار ئه كا
 گه لي كوردمان به ختیار ئه كا

گه‌شته‌هه لوئست

رڻ ٻو هه وار گهيهڪ ٺهروا..
چرڪه چرڪي سه عاتي بهر باخه ل ٺهخوا،
ڀوڙ حهفته ٺهڙميڙي و حهفته:
سه رڻ له مانگ و سال ٺهدا..
سال، له بهردهم سهدهي بيستا
مل كهچ ٺهڪا.

رېڻي ٿي مجارہ،
 ٻوڙ ٿي ڪه پاره پاره
 ٻوڙ بهر ٿوانه ڪورتيڪي
 نوقمي ٿاره.

سنوور تەنيا لەسەر نەخشەى
عەقلى پووچى دوژمنانا..
وەك خۆى ماوە.
ئەگىنا چۆن
لە گەراجى دياربەكرا،
ئۆتۆمبىل بۆ شارى زاخۆ راويستاوە.
- سوار بن.. چاوتان
لە ئاست ديمەنى بەهەشتى

سووتینراوا مه ترووکینن.

- برۆن.. گیانتان

له دیدهنی

شاری دووکه ل و ماته ما بخنکینن.

* * *

کاروانه پری..

هه ناسه برکیتی گر ئه گری

له تاوی عیشقی کوردستان

شانازییه، نه گاته جی و گهر بشمری.

* * *

کوردستانه شیرینه که!

به هاره پوونه خشینه که!

ئاخو خه و بی؟

ئاوا مه لی سه رگه ردان و دوور هیلانه،

به ئاسمانتا

به سه ر لووتکه ی چیاکانتا

به ناو گوند و شاره کانتا

بیته و بچی..

یاخود له سه ر کیلی گوری شه هیدانتا

له سه ر شانی منالانتا

له سه نگه ری هه لمه تنانتا

وا هه لنیشتی.

* * *

کوردستانی بووکی نه ورۆز!

وا له شایی راپه رینتا

ئه رخه وانی گردی سه یوان

خۆی داته‌کان.

کوردستانی میژووی پیروژ!

وا له ژانی نه‌به‌زیتتا

قه‌لا پاشا کۆره‌ی میران

خۆی راوه‌شان.

* * *

ئەرۆن و ڕیگا به‌رمه‌ده‌ن!

تا نه‌گه‌نه

به‌ر ده‌رگای پر له ئه‌شکه‌نجه

تووخوا باری خه‌متان.. نه‌خه‌ن

تا نه‌گه‌نه

لای پرسه‌خوازی بادینان و هه‌له‌بجه.

گوێ هه‌لخه‌ن!

بۆ نووزه‌ی ئه‌و منالانه‌ی

به‌بێ مه‌مک و

کۆشی دایک ماونه‌ته‌وه.

سه‌رنجی به‌ن!

له‌ ڕووی زه‌رده‌هه‌لگه‌راوی ئه‌و گه‌ره‌کانه‌ی

سک سووتاون و

ته‌رمی کولانی شه‌هیدیان

له‌ناو قه‌فه‌سه‌ی سنگيانا

شاردۆته‌وه.

سه‌ری بده‌ن!

له‌و که‌پرانه‌ی

پشکۆی چله‌ی هاوینی پێ در نادرێ و

هه‌موو بلۆقه‌ گرێزی هه‌لئاوسان.

ئەي سېيىنى..
كە وەيشوومەي زىستان دادى،
كام دامىنى كەپرەگەلا
لە كړيوەي بەفر و زوقما خوى پائەگرى؟

* * *

ئاي.. كارەسات چەندە تالە
دەغلودانى
خوينېژانى
پشتاوپشتمان.. هېشتا كالە.

* * *

هېشتا شەهيدىكى ريگا
بە بالاي كفى سووريەو
نەهاتە بەر دەرگاي هيو و
ئالاي سەربەخويى هەلکا.

* * *

ئاي كە دوژمن
هېجگار زورن
هەر ئەوەتا..
زوحاكەكەي تەختى بەغدا
ئەژدىهايه كى حەوتسەرى
پەپكە خواردووى كەللەسەرى
ئالانۆتە گەرووى زامى كانىيەكانمان
نەء.. نەخشەي كۆنى تەمەنمان.

* * *

دوژمن؛ زورن
بۆ ئاويستاي

سەددەى: بىر و
وتە و
کردار
هەتا بلىي خويىنەخۆرن.

* * *

بەلى دوژمن هيجگار زۆرن
بۇ پەرسىگاي
نەوھى: مېژووى
ژىن و
ھاوار
با ناو نەبەين.. دىكتاتورن.

* * *

ئەرۋنەوھ!
تووخوا؛ ئەگەر پىتان ئەكرى؟
گەردى خۆلى سەر پىلاوتان
لەو عىشقە دوور سنوورەوھ
لە گىرفانى مېشكتانا
بشارنەوھ.
گەلا يادى..
لە خەزانى
ئەرخەوانى
سەيوانى خەم بكنەوھ.
نەخشەيەكى..
وللاتى ژان بەيننەوھ!
ورشەيەكى باي ھەناسەى
شەھيدانى

به بئ وینه و گورستانی
ئەوئ، لە تووی سینەتانا گل بهنەو!
کە دینەو..

هەرچی خەمی ئەوئ هەیه
هەرچی تەمی ئەوئ هەیه
هەرچی وینەئ سوالکەر هەیه
هەرچی پەلەئ
سی سال خوینی سەنگەر هەیه
کە هاتنەو..

هەرچی نمەئ
وهرزی ئەشک و گریان هەیه
هەرچی پێژنەئ
یاخیوون و هەلسان هەیه
وێک دیارییهک
بۆ ئەم شیعەرە دلسووتاو
بهیننەو.

ناونیشانی یادئگی کۆچکردوو

گیانە! کاتئ تۆم جئ هیلا
دارمیوهکان
هیشوو بهرسيله ی فرمیسیان
زەرد نەبووبوو.
سەولئ برژانگی چاوهکان
لە گئژاوی ون و لیلا
کلی زەماوهندی نوئیان
نەپرشتیوو.
هیشتا جریوهی مەلەکان
لە سیبهری گەلا و چالا
هیلانە ی بیشکە ی نەورۆزیان
نەچنیووو.
کاروانچییان
لە رینگای بەرەو تەویلا
جۆگای ئارەقە ی تەمەنیان
نەسپییوو.

* * *

تۆم جئ هیلا..
مەگەر تۆ خۆت جئ نەهیلا؟
ئاوینە ی پرووی
داستانی پەریزادە ی دلت نەشیلا؟

مه گهر بۆ خۆت
 ئازيزه خه ويينييه كه م!
 ههر خۆت لاشه ي ئه م ئه وينه ت
 به گاسنى تاجى په هله وى نه كيلا؟
 تۆم جى هيللا و گيانه ئه وسا
 گولله به سهر چه كا گريا
 چهك به بنكه دا، هه لشاخا.
 هاوارا! ئه وسا
 پاسه پورتى تۆ جيهيشتن
 گهرچى بۆ سنوورى بوو: ون
 به لام هيشتا
 هالاوى خو شه ويستى تۆى لى هه لئه سا.

تۆم جى هيللا و تازه زامى
 تاراي بووكى خه ونه كانمان،
 هه ناسه ي گوله پايزه ي..
 لى ئه تكا
 تازه گوناي سويى ناكامى
 كيوى هيواي (فه ره اد) ي دل،
 شينى مهرگى..
 (شيرين) به هاره ي لى ئه پژا.

تۆم جى هيللا و
 نه مئه زانى پوو له كوئى كه م؟
 ئازاريك بووم بهر به ره لا و
 نه مئه توانى پشتت تى كه م.

خۆزگەم ئەخوارد؛ بمتوانايە
 وەك مەلۇتكەيەك بوومايە
 لە باوەشتا بمردمايە
 نەك شیتانە
 بازم بەسەر
 سینیەری خۆما بدایە.

كاتی پۆییم.. گولەشەوبۆ
 لیوی تینووی تەر نەکردم.
 پەلە ی خەستی.. چاوی ئاسۆ
 بۆ لا نیگای خۆی نەبردم.
 بۆم نەکرا سەر لە ئارامگای
 نەء.. پەرستگای
 تاکە دلدارەكەم بدهم
 تا.. لە بەردەم کوتی پییا
 لەبەر پیچکە ی خوینی پییا
 سەرم کەچ کەم.

جیت ئەهیللم! ناچار.. ناچار
 ... چونکە بەهار
 لە وەرزی شاری ژيانا،
 بۆتە چەپکێ ژالە ی پرسیار.
 پرسیار لە: ناو
 لە: هەلسانی ریژنە ی بەتاو
 لە: گیانی ئوقرە نەگرتووی
 هەنگاوی پیی بەرهو هەتاو.

پۆيىم.. چلى بزهى رىگا
 وهك په پووله
 به پرومه تى خه مناكىما
 پزا و سووتا
 سووتا و پريشكىكى پشكو
 له ناو دلا بووه؛ چرو
 په رهى رازى هه لوهرىوى بهر سىداره
 بووه هه لسانه وهى ئه ژنو.
 : - بو كوى ئه پوى؟
 خه مى كام خوله ميس ئه خوى
 كام سهنگه رى جىماو ئه گرى و
 تهرمى كام شه هيدان ئه شوى؟
 - ئه پومه ئه و ئاسمانانهى
 بو سه رچاوهى
 هه وته وانهى
 پشتاوپشتم ئه به نه وه.
 - ئه پومه ئه و دوزه خانهى
 ژيانه وهى
 لاوانه وهى
 گولم به گر ئه شونه وه.
 - ئه پومه ئه و شه قامانهى
 چاوى هه زم
 رىيواريكى سه رگه ردانه.
 ئه پومه لاي ئه و دلانهى
 تاسهى ره زم
 تال تال ئه گريجهى بارانه.

تۆم جی هیشت و
 ئاخ! که تالاولی ئەم کۆچە رەشەم چیشت و
 ئۆخە! پەلی منالە وردیلەکانم
 ئە! که ژاوەی بیههوارگی شیعەرەکانم
 بۆ لیووردن.. پری گیرفان
 نەبرده بهر کۆشکی سولتان.
 تۆم جی هیشت و
 ئەم هەنسکەم
 ئەم پریاسکە پر له زامەم
 ئەتک نەکرد..
 بۆ پلپلە ی لووتەوانە ی
 جەژنەزۆلی حەوتی نیسان.

* * *

تۆم جی هیشت و
 سەرەتای ئەم جیهیلانە
 لای من گیانە
 پر گریانە
 پر سووتانە
 پر هەلسانە
 پر له تەوری خوین وەشانە
 پر له هەلۆی ئەشکەوت زانە
 پر هۆنراوەی سەرگەردانە
 پر عیشقی تۆی کوردستانە.

حه زنامه يه کی ناواره

حه زم ئه کرد
له بهر ده رگای ئاوړشینا
گالیسکه ی ئه م لیوه وشکه
بو قومئ هه وال رابگرم،
- تینووم.. ئه ی هاوینی ئاگر!

* * *

حه زم ئه کرد
له قه دپالی پیکه نینا
خه می ئه م که ژاوه قورسه
بو چلی بزه، دابگرم،
- ماندووم.. کاروانسه رای له یه کتری دابر!

* * *

حه زم ئه کرد
له جۆلانه ی راژه نینا
خوریه ی ئه م دلّه پر ترسه
بو کورته خه ونی رابگرم،
- نوستووم.. تووله پئی به رهو به هه شتی بزرا!

* * *

حه زم ئه کرد
له سه رده می راپه رینا

گریه و هاواری نیو پرسه
 چهک بی و له شانمی هه لگرم،
 - دوورم.. سنگی کوردستانی له چرپه پر!
 ئازیزه کهم!
 کام وشه ی سه ربړاو پیز کهم؟
 کام بالای شه قامی دریژ
 به خوین ریژ کهم؟
 هه تا پیته کهم!

* * *

کامه بیژکه؟
 بو منالانی ئاواره
 راژینمه وه.
 گو مه مکی کام کانیه وشکه
 بو گه رووی تینووی ئه م شاره
 بمژمه وه؟
 کامه ریچکه؟
 بو سه ر گوری مامه یاره
 بگرمه وه؟

* * *

ئاخ! دلی مومه سووتاوی
 سه ر دهفته ری بینایی کز،
 چۆن بتوانم
 هه مدیس هه لگیر سینمه وه؟

* * *

چۆن بتوانم
 دوا هه نگاوی شه هیدی ری

ھەللىنىمەۋە؟
 چۈن بتوانم
 دوا سىمكۆلەي ئەسپىكى شى
 بدۆزىمەۋە؟
 ئاخ! وىنەي شەقاركرامى
 ئەلبوومى شىۋەنى نىرگىز،
 چۈن بتوانم
 گۇناي سۈر و
 مانكى سىپىدە پىژىن و
 خۇرى زەردەپەر پىژىن و
 سىنبەرى بەر پايەخى سەوز
 بە يەكترا بلىكىنمەۋە؟
 ئالاي شىعرى،
 ئازادىت بۇ بھۆنمەۋە؟

ھەزم ئەكرد
 پەپۈلە بم
 بە بۆكرۈۈزى ژىلەمۈيەك
 رۈۈ ھەلقىچىم.
 ھەزم ئەكرد
 شەپۈلىكى بچكۆلە بم
 بە تەنكاۋى شىلپەي چۆمىك
 زۈۈ بىخىكىم.

ھەزم ئەكرد..
 ئاي كە ھەزماڭ زۆرە و زۆرە

دەبا فېربېن ئەم جارەيان
ليستەى ھەز بگەينە نۆرە:

* * *

(ھەزى مردوو)

- ئەناسن پرووى كىلى گۆرم؟

يان بىرتان چوو..

چۆن چۆراوگەى خويىم ئەرشت،

شەپم ئەکرد لەگەل شەوا

ھەتا خورتان بۆ بهيىم.

* * *

(ھەزى زىندوو)

- بۆ نايەنە بەر سەچاوەى پىر ناسۆرم؟

نەخىر! دەرياي دلەى تينوو..

وهرن.. ببين چۆن تاسەم نوقم ئەبى

ھەتاكو لە مېشكى خەوا

چاوى خۆزگەى سبەينيتان بۆ ھەلسينم.

* * *

(سنوورى ھەز)

- ئاى كە چەندە سەرەوليژە

پيەكى تەليسم نيژە

مەگەر.. بالى ھەلوى ئاسمان

بەرەو چاوگەى ئاگر بيبا و

بيخاتە پال خۆ راوہشان.

* * *

(ولاتی حەز)

- بەهەشت.. ئاوسە و ژانیتی
باوەگورگور قوربانیتی
شەوێ دۆزەخ لی ناگەپێ
ئەم نیشتیمانە.. کەرکووکی
تاقانە ی لە باوەش بنی.

* * *

(سبەینیی حەز)

- لە دل زیاتر
ئاخۆ کەسیکی تر شک بەم
دەرگای نەینیی ئاسمانی
خۆشەویستی کوردستانی
پیشان بەم؟

چرپه‌ی ژانیکى نوقمبوو

پيم وايه ئەم تەمومژەى
هەموو شەوئى سەرکووچەى ھۆشم لى ئەگرئ
ئەم بيشەلانە سەر بژەى
پەردەى خەونى ھەلبەستەکانم پى ئەدرئ
لە ھەورئىكى سەرگەردان و
شەستەى باوبۆرانیکەوہ
دئت و بەسەر
باخى وشەما دائەکا و
گولەفرميسکيکم لەناو
ئىنجانەى چاوما ئەپوئىنى و
وہکو منال
ئەم تەمەنى پەنجا سالەم ئەگرينئى.

* * *

زۆر حەز ئەکەم
لە شەقامى بەھار ھەلبيم
خۆم لە گۆرستانا ون کەم
برۆمە بەر دەرگای پايز
لبي دەم.. لبي دەم
- ليم کەنەوہ!
من نەھاتووم

دوو گەز جاوی بەرتان بدزم
 هەتا لاشەى منالانى کوردستانی
 پى داپۆشم.
 - لىم کەنەو!
 من نەهاتووم
 چالە ژوورى ئارامگاتان لى زەوت کەم
 تا نىرگزی سەربراوى
 تيا بنیژم.
 - لىم کەنەو!
 تەنیا هاتووم
 پیتان بلىم:
 پرسىکتان لە یەزدان نەکرد
 بو ئىمەى وا بەم دەردە برد؟

چەند ئەمەوى
 لە ناوى خۆم
 لە چاوى خۆم
 لە لەشى خۆم
 باوەشى خۆم
 راکەم.. هەلىيم.
 چەند ئەمەوى..
 بەلام ئەم شیعەرە سەرشیتە
 لىم ناگەرئ و
 هەر ئەیهوى،
 زوو لەدایک بى و پى بگرئ
 زۆر زوو هەلچئ و بلووق ببئ

چەك ھەلگىرى و
 رېنگاي دلدارىي خۆي بگىرى و
 لە سىيەرى ھەلۆيىستەي ژىر سىدارەدا
 بىرويتتەو.

* * *

نەكەن.. نەكەن!
 گلەيى لە ھەستى ھەژار
 وشەي زامدار
 بکەن و تانەي لى بدەن.
 نەكەن.. نەكەن!
 شىلەي گوللى لى وشك كەن
 چۆن ئەو، ھەنگە و
 نەكەن پوورەشانەکانى بوروژىنن.
 نەكەن.. نەكەن!
 پىشمەرگەي ھەناسەي چەك كەن
 ئەو ھەر.. دەنگە و
 نەكەن لافاوى ھاواري ھەلبىسىن.

* * *

ئاخ! بەيىوونە كىويلكەكەي تەوقەسەرم!
 ئەگەر پەيژەي بسكى خۆتم بەم دىواري
 شەونخوونى بەرزەما بۆ پانەھىلى؟
 ئەتۆش! ھەلۆ زامارەكەي پىي كۆچەرم،
 گەر زىنى ئەسپەشيكەتم بە لىواري
 كاروانسەراي دلداريمان جى نەھىلى؟
 گيانە! ئەگەر ئەموسىتيلەي
 ونبووي شايى دەستنىشانى دويىنكەمان

له ئەنگوستان نەننینهو،
 گەر.. ئارەقەى
 ئاشبەتال و ژار و هاتوچۆى بەغدامان
 بە سویندخوارى نان و نمەک
 نەء.. باسکى چەک
 له ناوچەوانى کەچبوونمان نەسپینەو.
 ئیتەر.. گیانە!
 ئەبى لەناو ئەستیرکى جواناوى تۆدا
 نوقم بىم،
 شوناسنامەى ئاسمان و زەویم بدپینم،
 دوا هاوارم (کوردستان!) بى و
 بىمە هاونشینى دەريا و
 دوا هەناسەى ئەم شیعرانەم
 لەگەڵ خۆما بخنکینم و
 نوقم بىم و
 ئەمجارەیان چاوى نەورۆز
 لەجیاتى کل
 بە بریسکوهۆرى شىلان برێژمەو.

سه‌ره‌تای حه‌یرانی ته‌مه‌نمان

ئیمه‌ی بیکه‌س
ئیمه‌ی هه‌ره‌س
ئیمه‌ی په‌یامی را‌کردوو
ئیمه‌ی خه‌باتی ئاوه‌ژوو
ئیمه‌ی یه‌خسیر
ئیمه‌ی ته‌گبیر
ئیمه‌ی کوچه‌ر
ئیمه‌ی جوکه‌ر
ئیمه‌ی مردن
نه‌ء.. لیبووردن
ئیمه‌ی بلقی په‌یقی تاساو
بلقی به‌ پم ئاژنکراو
ئیمه‌ی درۆ
نه‌ء؛ ده‌سخه‌پۆ
ئیمه‌ی خه‌نجه‌ری له‌ بالامان درێژتر
خه‌نجه‌ری له‌ پرووباره‌که‌ی خوینمان کورتتر
ئیمه‌ی چیرۆکی زه‌ردوویی
یا هو‌نراوه‌ی هه‌رزه‌گویی
ئیمه‌ی شو‌رشیکی درێژ
درێژخایه‌ن
ئیمه‌ی مال و لانکیکی به‌بی دایه‌ن

ئىمەي جەنگىكى بى پرسە
تا بللى قورسە و پر ترسە
ئىمەي ئىمەي چوار دىوارى
دەلاقەي زامى خەمبارى
ئەم كەزاوہى كۆچكردنە
ئەم بووكى سەرھەلگرتنە
چۆن بگاتە سايەي ھەيوان
دوا ھەوارگەكەي كوردستان
- بەيانىانى:

شارى دلمان
تەنەكەيەكى پر خۆلە
نە - جادە چۆل و سىنبەرە -
نە جلەوى كاروان گرە
- نيوەرۋانى:

لقەدارتووى ھەوشىكانمان
لىمان كەوتوونە چەمۆلە
لە جىي شاتوو، شىرخەي پىشكوى پلارە
كۆستى ئەمسال نەوەك ھى پار نە پىرارە
- ئىۋارانى:

خۆرى ھىۋاي بەرى چاومان
تەك تەك.. چەك چەك، ۋەك زەنگولە
بە ناخمانا.. بە بالمانا، شۆرپوونەۋە
زۈير؛ زىز ۋ؛ لىمان توورە و مۆرپوونەۋە
- جا، شەۋانى:

مانگەسنگى چىغى ناو سەربانەكانمان
سەرك سەرك ھەروەكو پەپوولە

به تویی گرته نووریکا هه لئه زنا
تا بیئو قرهیی ئەم شیوه نهی تیا ناونا

* * *

میژووی ئیمه..
نه به هاره و نه زستانه
نه شادییه و نه گریانه
میژووی ئیمه..
نه دوژمنناس و دوستزانه
نه سه رکه و تنه و نووچدانه
میژووی ئیمه..
تهرمیکی بیگورستانه
ئایه تیکی بیقورئانه
به لئینیکی بینیشانه
میژووی ئیمه..
چه ندین سه دهی فریودانه
میژووی ئیمه..
ههر دۆرانه
میژووی ئیمه..
خه و نیکی بیکوردستانه

* * *

با بچینه سه ر گوماوی
خوینپه نگاوی
بی به رینی کوردستانمان
به ر ئاوینهی هاپینراومان
با سهیریکی خۆمان بکهین
تا تی بکهین!
چاومان: وینهی

ھەلەبجە ئەناسیتەوہ؟
 گویمان: کزەہی
 بادینان ئەبیستیتەوہ؟
 لیومان: کلپەہی
 نیلە کوانووی باوہگورگور ئەلیتەوہ؟
 گەردن: شلپەہی
 قورولیتەہی کام سەرنەخشە ئەسریتەوہ؟
 مردن: کفنی
 کام زامی قوولمان بۆ دائەپۆشیتەوہ؟
 ژیان: بەژنی
 ڕیگای کام کاکیشانمان بۆ ئەگریتەوہ؟

نالیم: ئاسنی سارد ئەکوتین
 بە خۆرای خوینمان ئەپژین
 نالیم و نالیم: پیشمەرگە ترسنۆکە
 چەکی ناو سەنگەری وێژدانی لەرزۆکە
 نەخیر! ئەوہی ئیمە کردمان
 لە باس نایە
 میژوویەکی بیکۆتایە
 لە خەبات و خۆ بە کوشتدان
 بەلام! فێرین
 دەست نەنیینە بینەقاقای ھەلەکانمان
 قەت نەوێرین
 بەرامبەری پیشەوا و رابەرەکانمان
 دەم ھەلەینینەوہ و بلین:
 کلی پیوہیە بەر چاوتان.

ئەبى پىستى لەشمان بە خۇمان كەول كەين
 كەشتى دەرياي دلمان بە خۇمان سەول كەين
 ئەو پوژگارە پوشت و نەما
 چى لە بارەگاۋە وترا
 ئىتر ئەبى بە گوڭى بىرى
 ئەگەر نا شاربەدەر ئەكرى
 دنيای كۆن سەرى خۆى ھەلگرت
 خەلك ھىزى خۆى وا لە مشت
 ئەبى! ئىمەش خۇمان تاو دەين
 داسى بىر و ھوشمان ساو دەين
 نەھىلەن داستانى دلمان؛
 لە پايتەختى ئەم و ئەوا
 ولا تانى خەوش و شەوا
 بىرئىتە ھە شانۆگەرى (خۇفرۆشان)
 تاكەى ئەبى ھەر ئەكتەر بن
 لە دوايىن رىزى نوژكەربن
 پىشتەر لە سۆشاليزم بن
 رىبەرى كوردىاليزم بن
 تاكەى ئىمەش
 بىيە ھەش
 بۆ كراسى رەشى بەرى دايكەكانمان
 نەء.. بۆ ھەر بىستىكى لەشى كوردستانمان.

كوردستانە خەمگىنەكە!
 ھەورەچرۆى رەھىلەكە!
 دلىام ھاكا سبەينى خۆت بشۆرى

رەشپۆشپىت بە ئالاي رەنگىنت بگۆرى

چاۋەكانت

پەنجەكانت

ئاۋدامانت

دل؛ زبانت

بىنە پىش بەندى حەيرانى

گەۋرە و بچوۋكت بىزانى:

(ئەمشەۋ دلم نوقمى ئاخ و حەسرەتى لافاۋىكە و نانېشىتەۋە. ئاۋدامانم شۆپكراۋەى تەنوۋرىكە و ناكوژىتەۋە. پەنجەكانم سېرى سەھۋلەبەندانىكە و ناتوۋىتەۋە. چاۋەكانم كزى رېڭاى ونبوۋى ناۋنېشانىكە و نادۆزىتەۋە. گيانە! ئەمشەۋ چاۋەپوانم، من شەۋگەپەكەى جارانم، چراى كەزىتم بۇ ھەلگە، تاكو بىمەۋە بەر پەردەى ئالى ژوۋرى خەۋتتانت، كەى گەشتە لات شەرتبى سەرم دانەۋىنم بۇ ئەۋ عېشقەى منى ئاۋا ئاۋارە كرد، بە بەھەشتىش ناتگۆپمەۋە. ئەۋا كازىۋەىە و مېنىش چاۋى ھىوام لىك نەناۋە، ھەر بە تەمام جىۋەى چۆلەكەى دارستانەكەى ئەۋ بەرمانەۋە لەگەل تالەتىشكى خۇرا بىتە ژوۋرەكەت، لەسەر سەرىنەكەت ھەلنېشىن و نەرم نەرم يارى بە قژى خاوت كەن. ئەۋساكە تۆش چاۋ ھەلېنى، پەردەى پەنجەرەكەت لادەى تەماشايەكى دىمەنى نوۋى لاپال و نىشۋ بگەى. بزەيەكىش بەسەر لىۋتا گوزەر بكا، نىگايەكىش بگىرەتە من. ئىتر ھىواكانم ئەبنە پۆلەمەل و بە ئاسمانى كوردستانى پېر ئاشتىيا بال ئەگرن و ھەر ھەلئەفېرن.. ھەلئەفېرن و نانېشەۋە.)

گریه شیعر

چاوی گریا..

وتیان: قهینا،

له وانهیه!

ساوايه کی ناو بیشکه بی.

دوو چاو گریا..

وتیان: قهینا،

له وانهیه!

خه می هه ور و تریشقه بی.

سچ چاو گریا..

وتیان: قهینا،

له وانهیه!

هه ناسه ی سهره پښگا بی.

چوار چاو گریا..

وتیان: قهینا،

له وانهیه!

ته مومژی سهر چیا بی.

شیعری و ترا..

وتیان: نابی،

شه قام هه لسا..

وتیان: نابی،

تۆلەي سەرپىنى سىنرا..
 وتيان: نابى،
 شووراي ھەلۋىست دامەزىنرا..
 وتيان: نابى،
 زىندان شكا..
 وتيان: نابى،
 لەش ھەلچنرا..
 وتيان: نابى،
 دللى نەما..
 خويىن نەتكىنى،
 وتيان: نابى..
 چەكى نەما..
 گوللەي گەرووى نەزرىكىنى،
 وتيان: نابى..
 ديوار نەما
 دى و شار نەما..
 دوا سىپەرى
 نەء.. پەيكەرى
 ھۆلاكوئى تيا نەپرووخىنرى،
 وتيان: نابى..
 نەوہكا (نەبو خەد نەسر)يان،
 لى زوير بى..
 بەرى رەنجى
 ھەوت ھەشت مانگيان،
 بەفېرۇ چى!

هاورې

له کوچيکي خه مخوارييا
پوله چوله که، فرين و
نيشتيماني دليان جي هېشت،
رؤيشتن.. به رهو ئاسمانيکي
هيجگار قوول و بهريني تر.

* * *

له ژواني توراوييا
په نجه ره کاني ئه سرين و
دهرگاي شيوهن.. سهريان هه لگرت،
به رهو دهرياي ئازاريکي
ويلى بي سه روبني تر.

* * *

وهک شهواني..
دلداراني..
چرپه و رازي
خه رمانه مانگي هه ورازي
وهشته مرواري سپيدهي،
ژير ئاسماني پر جريوهي
ئه ستيره داستانه کانا..
پيکه وه بووين!

* * *

لە بیرتە چۆن بەیانیان زوو
 خورپەیی دەرگا،
 شەقامە خەونەکانی بۆ ھەلەسانین..
 سروەیی ھەناسە وێڵەکان،
 گەشەیی چاوی پشکۆ شیعری
 ئاگردانی ھاواریکی ئەورووژانین.

* * *

بیرتە پوژان..
 چۆن بە کێوی گریان ھەلەگەراین و
 سنگی ھەور و
 رەھیلە بارانە گرمان
 بۆ بزەیی لێوی پەمەیی تیکۆشانمان
 ئەھینایە تەوژمدان.

* * *

بیرتە شەوی خەولی زپان
 چۆن لە مێشکی یەکتەریا ئەخزاین و
 تۆوہ خەونی
 پەلکەزێرینەیی تەمەنی
 دووری ئەودبو ئاسمانی
 دلمان ئەچان.

* * *

ھاوپی! نابیت
 کانیی ئەم خەم ھەلقولانە..
 قوولتر بەناو جەرگەیی ھەپەساویمان
 دیتە خواری.
 گیانە! تابیت

گيڙه ٿو وکھي ٿم خه زانه..
گه لاي ڀوو زهردهه لگه ڀاوي
لي ٿه باري.

* * *

بيرته.. ٿه چوويته په رستگاي
سروشتي ڀووت،
له وي.. هه ډوو
که للهه ٿه ورات به ديوارا ٻيڙيني.
له وي.. هه ډوو
دلي ټينجيل له چوار لاهه بزم ڀرځي کا و
خويني قورټان
به گومه زي مزگه و ته کانا ٻيڙيني.
له ويښ هه ډوو
څيله ٿه چاوي ټاويستامان هه لگيرسيني.

* * *

هه څده ساله..
وينه ٿه له ويست
چوار چيوه کان ټه شكينيت و
ټه ٻيټه ناو.
هه څده ساله..
نيگاي په يوه ست
فرميسکه ڀي ټه ڀيښيت و
ټه ٻيټه سروودي لافاو.

* * *

هاوڀي! گوناي..
سوورهه لگه ڀاوي خه مي ټيرهم

ئەنئىمە سەر
قۇنداغەتفەنگى شانت.

* * *

پەنجەرەكانى تەماشاي
گوللەلۆەرانت، داناخەم..
مشتى سملى وشەى بۇنخۇش
ئەئاخنمە ناو گىرفانت.

* * *

دارستانى ساواى بزه و
گاگۈلكىي ئەم خو ھەژانە!
رپى ھاتنت.. لانكەيەكە و
رۋىشتنت، گۈرپچكەيە و
سەرەتا و دوا خوشەويستىم
ھەر دلدارىيەكەى جارانه.

له خەمی هه له بچهی ژارا

- کاتێ به فر
مالئاوایی کرد و پویشت
کچی به هار
له بهر ئاوینهی سهوزه گیا و
کانی پروونیا
هیدی هیدی چاوی ئه پشت
- کاتێ هه ور
دوا تیلهی گری خۆی هاویشت
کوپی به هار
له بهردهم کتوی سه رکه شیا و
ژیی دهروونیا
ئاوازی ژوانی ئه پشت
- له پر ژههر
په هیله و تاوی خۆی هه لپشت
زهرده نسا
له ئالۆزه ی ناسۆریا و
تهزوودانیا
هه وارگهی تووشی لی راخست.

* * *

ئەۋكاتهى چاۋ.. لەبەر نىگاي
 ۋەرزى دەرگاي
 نەۋرۆزەكەى سالى خەما
 ئەكەۋىتە برژانگى نىرگىز ھەلۋەران
 باخى سىنە.. نەمام ئەگرى
 كەچى ئەمسال ۋا زام ئەگرى
 ژالەى تال ۋ خەردەل ئەگرى
 دىرك ۋ ژار ۋ دوۋكەل ئەگرى
 لە بوۋكىنى مەرگى شەما
 ئەبىتە چەپكى چىرۋكى مېژوۋى گريان
 * * *

ئاخۇ.. گريان
 ۋلاتى سەربەخۆى ھەبى؟
 ئەم تۆمارى فرمىسكەى تيا بھۆنمەۋە.
 ئاخۇ.. ئاسمان
 ئەستىرەى رەنجەپۆى ھەبى؟
 ھەلەبجەى ئەم ھاۋارەى تيا بدۆزمەۋە.
 * * *

ئەپۋانمە نشىۋە سوۋتاۋەكانى،
 ئەبرۆى گرت.
 ئەخۆمەۋە ژانەكانى،
 ۋەرزى مانگى گۆناى پرت.
 گوى ئەگرمە نالەكانى،
 سنگى پەنگت.
 ئەيلىمەۋە شىعرەكانى،
 دەرياي (گۆران)ى بىدەنگت.
 * * *

ئەبىنم گولالەى پشكۆى
 گەردانەى گەردنى ڤووتت.
 خۆم كەيل ئەكەم بە پيالەى لىۋى شەوانى
 خەونەكانى ڤر بارووتت.
 دەرگای بىستەم جەنجالە
 لە ھەوالى شەھيدانى بىتابووتت.
 سەنگم لە شەقبوونە لەتاو
 ھەراچخانەى كانى ئاشقانى نامووست.

ہے لہ بجہ کہم!
ریگہ نما ونکہ رہ کہم!
دوای تو کی بی؟
تاقتا کہہ رہی ئەم شہ و گارہ
بکاتہ خەو.
خوناوگہ بی بہ روچکہ کہم!
ئەبی ہەبی؟
پیی وشکی ئەم زریبارہ
بخاتہ رەو.
ئاخۆ کە ی بی؟
بی ئوقرەیی ئەم ئازارہ
(ب س و و ت ئ) و (ب ب ئ ت ه)
پ ئ ش ر ه و.

به کول گریانم دی به سهر
دارمه یتی پوستانه ی ناوتا و
لیت ئه پرسم!

نەتئەزانی؟
 شاری دلت
 ئاوا.. دەرگای ئاچووغ ئەبی؟
 بە کول گریانم دئ بەسەر
 مەلۇتکەکە ی بێشکە ی گیانتا و
 لیت ئەپرسم!
 نەتئەزانی؟
 کەشتی هیوای خەون و گولت
 ئاوا.. بی دەریا و رۆح ئەبی؟

* * *

- نەتئەزانی!
 ئەگینا چۆن ئەتەیشت ئاوا
 ھاجووج و ماجووجی جادوو
 بەرمالە چلکەکانیان
 لەبەر مزگەوتی پاشادا
 بۆ بانگی نوێژی مەرگ راخەن.
 - نەتئەزانی!
 ئەگینا چۆن ئەتەیشت ئاوا
 سەدام زەرەووی بۆ خوین تینوو
 بە گازی نامە ی مردوویان
 لە تویی سووتووی ھەفتا و چوارتا
 جارێکی تر بەری ھەتاوت لی داخەن.

په يامه ژي

بؤگيانی پاکی - شیرکو- ی برازام و
هه موو شه هیدانی گهل و نیشتمان

ئوسا ته مه نی ئه م شيعره
حه وت سالان بوو..
هه رهس هات و
(چۆمان)ی دلّمان جي هیلّا و
رپی نادیده ی
گورپکی ترمان گرته بهر.
خۆم له وئ بووم
بهری چاوم، به هاریکی خۆله میش بوو..
ئهمدی رپچکه ی.. هه نگاوانیان
چۆن له شکری گولاله سووره یان شیتلا و
سلاوی چهک راوه شانیان
چۆن سهریان به شاخ دانه وان..
خۆم له وئ بووم
تۆش هاوړی حه وت سالانه که م!
مه گهر له گهل منا نه بووی،
ئهمانی.. سنووری ویل
وهک ره شه با هه لیکرد و

لووتکه‌ی عیشقی
 ئیمه‌یان هینایه خواری و
 بۆ دهرباری خویان که چ کرد.

* * *

ئای شیعره‌هه‌وتساله‌ی ئه‌وسام
 بیرمه‌ چرپه‌ت
 به‌ گوئی هه‌ورا ئه‌ئاخنی و
 بارانکی پر سه‌وزایت
 به‌ناو کیلگه‌ی چاوا پژان..
 بیرمه‌ خورپه‌ت
 شه‌پۆله‌ماچیکی خه‌ونی پرشنگذاری
 پر ئه‌ستیره‌ی
 له‌ ئاسمانی سینه‌ی تارا
 چه‌پکه‌مۆمی ریگه‌ی تازه‌ی دائه‌گیرسان.

* * *

په‌له‌هه‌وری سه‌ر ئه‌زمیری
 توانه‌وده‌ی
 گه‌رانه‌وده‌ی
 ناو باوه‌شی سلیمانی
 ئه‌م فرمیسکه
 بی وچانه‌ی به‌ من هه‌لپشت.

* * *

چاوم گێرا به‌ سه‌نگه‌ری
 هه‌لسانه‌وده‌ی
 ئه‌و دیپانه‌ی
 کوژران و بوونه‌قوربانی

نهء.. بوونه پښهنگ و برووسكه
تابلوی بارانه گړيكي نوښان داپشت.

* * *

چاوم گيړا و ئه م جارهيان
له شهوگاري
سنووره پي خه ونه كاني وشيارييا
له پوژگاري
شه قامه پي پيواريا
هر ته نافي سووري خوښ بوو
به ريز زامي شه هيداني
پيا هه لخر ابو بست به بست.

* * *

ئه م جارهيان..
هه ژده گولي
سالنامه ي ته مهي ئه م مه نفايه م وهران،
هه ژده دلي
ئاگرداني دوور كوردستان هه لقرچان،
هه تا ئه م وشانه م پي پست.

* * *

شيركوي حه و تساله ي مامه گيان،
مامه ي شيعر و چاوليكنه نان!
بيرم ناچي
تيشكه چاوي هيواكانت
سه رگه ردان بوون..
بيرم ناچي
باله فري زرده خه نه ي ليوه كانت

بى ئاسمان بوون..
 چۆن بىرم چى
 كە ھاژەى سىخۆى مەرگ ئەھات،
 ئىتر ھەناسەى ژوور نققەى لە خۆى ئەبىرى
 گۆرانىى ناو وىنەى بە دىواراكرائو
 لەرەى پەردەى
 پووى پەنجەرەى خۆرپاكشاو
 بالائى كلاشكوفىكى ھەلپەسىتراو
 دوو سى ھاوارى ھەلگىرساو
 يەك لە دوائى يەك
 لە زىندانى ترسا ئەخزان.
 چۆن بىرم چى
 ھەموو جارى كلاشكەت
 كلاشەپىى ھەوت سالەكەت
 دائەكەنى و بەرەو ئاسمان
 راتئەوھشان
 گوايە مىكى بىستويەكت پى ئەترسان.
 بىرم ناچى..
 چۆن ئەو پۆژەم لە بىر بچى
 لە مەريوان
 دوو بالائى يەك دل و يەك گيان
 بەرامبەرى يەكتر وەستان
 ((بالائى يەكەم))
 - گەرانەوہ..
 بۆ دۆزەخى مېژووسووتان
 بۆ نىشتىمانى قورپىوان

بۆ کاروانی خو به کوشتدان

((بالای دووهم))

- هر مانه وه..

له هه سره تی گه پان به دواى كوردستانا

به دواى ته مه نی گریانا

نهء.. زریانا

* * *

دوو بالای له یه کتر ئالاو

دوو ئاوینه ی یه ک پرووی هه تاو

دوو ئه ستیره ی به ناخی یه کتر اکشاو

دوو نیگای عیشق به ئه لبوومی خه ونا پژاو

ئیتر له یه کتر دابرا،

له بهر دیواری شمشیرا

له گوئی جوگه یه کی سویرا

له گری رپییه کی کویرا

سه ر پرا و

سووتینران و

نهء.. هه لواسران.

* * *

له وساکه وه خوړی هه زم

چاو هه لدینی و

ویله به دواى خوړنشینى گریه و شینیا..

مانگی دلم

گهردانه خه رمانه ی ملی ئه پچرینی و

نوقمه له ناو گهرداوی سه رگهردانیا..

ماچی لیوم

داستانىكى خەۋى تەمەن ھەلئەسىنى و
ئەينىرئە بەر ژوانيا..
سۆزى ھۆنراۋەى پەشىۋم
دېرى سبەى ئەسۋوتىنى و
ئەيكاتە سۋوتۋى سەر پىيا..

* * *

كاتى ھەۋرى
ۋەرزى بەھارى پاپەپىن
ھاتە ۋەرىن،
دەشت كەۋتە چەپكەنرگزى وشەچىن.
كە سىبەرى
كلپەى تىنۋى باۋەگۈرگۈر
ھاتە ھەلچۈۋنەۋەى بە خۈر
چەخماخە كەۋتە جۈلانەى گر پازەنىن.

* * *

قەلەمى ناو پەنجەكانم
سەرگەردانى پەپەى دل بوون..
چىرۋى فرمىسكە پزانم
ژانە پىر باخىكى گۈل بوون..
شەۋنخۋونى خۈ سۋوتانم
گرشە پەيىكى بە كۈل بوون..
ئاخ.. ھاۋرى گيان!
گەر بزانى؟
فېرى چ سەرەمەشقى بووم
ئاخ.. كوردستان!
گەر بزانى؟

تووشى چ جۆره عىشقى بووم
 - فېزبووم.. گريه م
 له سهره مه رگى دايكما
 به كوشت بدهم.
 - سليمانى جگه ر گوشه م
 له بهرده مى كه ژاوهى بووكى كه ركوكما
 سهره و ليژكه م.

* * *

ئاخ.. په يامى
 خوشه ويستى سهره له لگرتو
 له كويى هه تا
 تاراي ئاوريشمىنى خوينت
 به پروبارى به ره و دلّتا هه لكيشمه وه..
 ئاخ.. دهفته رى پر له زامى
 وشه ي تينو
 له كويى هه تا
 بارانىكى گولپژينت
 به ناو بيابانى سنگتا
 برژينمه وه.

* * *

له و كاته وه
 چروى بړوا و پوخسارى پړ
 باله فرى هه لبه سته ژى
 له ئاسمانى شين و شينا
 پوله مه ل بوون
 نه.. تفهنگى ئه وديو كه ل بوون

بەناوی زامی پر سویمانا
هەڵسانەوه.

* * *

لەو ساتەوه
بەژنی پەیکەر
نەرەى مشت و سومای خەنجەر
لە داستانى مەم و زینا
مەزارگایەکی پەل پەل بوون
نەخێر.. کێلێکی مەشخەل بوون
لە ژوور سەرى شەهیدانا
گریانەوه.

* * *

ئەمویست هەستم
پەردە و کوللەى شەپۆلى بى و
نیرگز نمەى
بووکی دەریای خەوبینینت
و هک پاسارى
تیایا بنوى.
ئەمویست دەستم
سەرینە نەرم و نۆلى بى و
چلە ورشەى
لەنجەى چىای پیکەنینت
و هک وەرزیکی نادىارى
لە دووتوییدا ئارام بگرى.

* * *

ئاى دارئەرخەوانەكانى
 سنگى سەيوان،
 لقوپۇپى خۇتان بىرن
 بىكەنە ئالاي فرمىسك و
 چاوى نەورۇزى پى بىرن!
 ئاى.. ئەستىرە ويلەكانى
 سەر پەلەى خوينى سى مليون
 گولالەسوورەى ناوچەوان،
 دە بكىشن و
 رپى ئاسمانى خۇتان بگرن!
 ئاى.. ديوانى
 دىرەنىگاي بىسەروشوين
 دە ھەلسىن و
 بام پەرەى مەرگى بىرچوونتان،
 سەرچۇپى شايىمان بگرن!

ئاى.. گلۇكەى سلىمانى!
 با شەوگارى.. خەوبىننىمان
 با رۇژگارى.. نەينىمان
 لىك بىرژىن و
 دلۇپ دلۇپ.. پەيتا پەيتا
 بەناو يەكا بتوينەوہ.
 بتوينەوہ و بىنە تاجى
 پەلكەزىرپىنەى تەوقەسەر
 نەء.. جامانەى سورمەچنى
 ترووكەچاوى زەردەپەر

بۇ پەيكەرى
شەھىدانى
كوردستانى
بېشكەك و سەنگەر.

۱۹۹۲

دوو چاوی

پوڙی تازہ
لہ خاک ھلھات..
لہ کوختہ ی پیاوی چہ وساوہ
لہ تاریکی زیندانی رہش،
لہ و دایکہ پوڙہ کوژراوہ
بہ یانی نوئ
خوری ھلھات
کام گول دوینی کہ ژاکاو بوو
گہ شایہ وہ
وہک خوری دہم ئاسو سوور بوو
تیکہل بہ رہنگی خویناو بوو..
بہ یانی، گہل
دہنگی ئہ ھات
قہ لای سہختی زوردار پروخا
ھیژی سہرکہوت
گہلی عیراق
دوژمن تہفروتوونا کرا
بہ یانی سوور
پر لہ ئاوات
ئاواتی گہل و نیشستیمان

کورد و عه‌ره‌ب
 پزگاریان بوو
 له‌ژیر ده‌ستی داگیرکه‌ران
 به‌یانی، گول
 بزهی ئه‌هات
 له‌گه‌ل خو‌ری تازه‌ی خه‌بات
 پیروزیایی
 ئا ئه‌م گوله‌ش
 ماچ بوو به‌خو‌ر دای به‌خه‌لات
 روژی تازه‌ش
 له‌من هه‌له‌هات
 دوو چاو‌م تیا‌یا به‌دی کرد
 نیگا مه‌ست بوو
 دوو گو‌می مه‌نگ
 هه‌زار یاد‌م تیا به‌دی کرد
 یاد‌ی جوانیک
 پ‌ر کاره‌سات
 خه‌بات‌ی کرد، ئازاری چه‌شت
 له‌ریی زو‌ری، وه‌کو منا
 بو نیشتی‌مان فرمی‌سکی ر‌شت
 دوو چاو‌م دی
 جوان و شه‌رم‌ن
 جا نازان‌م، شه‌رم‌ن له‌من؟
 یا هه‌ر کف‌تن
 که تا دوینی
 کراوه بوون پووه‌و دوژمن؟

دوو چاوم دی
نازانم چۆن
هیز به مه خۆم بیاندوینم
چونکه هیزیک
ئه جوولینم
که راستییە و یاده و خەبات.

ئە ی تازەگۆل
رەنگت جوانە
سەد کارەسات ناتژاکینى
تو گۆلیک نیت
هەلۆه رێو بى
گێژەلۆوکه بتفرینى
گۆلى سوورم!
گویم لى گرە
زۆرجار هاتم بۆنت بکەم
بەلام ئاخۆ
ئەزانی که
کۆسپیک هەیه لەسەر پێگام؟
ئەویش دلە
دلێ توێه..
نازانم دووتووی چى تیايه
ئاخۆ منى
لا مەبەستە
گوێ ئەداتە ئەم هەلبەستە
تا بۆى سازکەم

ئاھەنگى نوئ
پې بى لە گۆرانى و بەستە
گۆرانى ياد
بەستەى خەبات
بەستەى ھەمىشە كۆلنەدان
ھى ئو چاۋە
گەش و كالە
كە ئىلھامە بۇ شىعرى جوان.

*گۆفارى شەفەق، ژمارە (۱۱ و ۱۲) ۱۹۵۸.

زنجيرەى كىتپە چاپكراوهكانى دەزگای چاپ و پەخشى سەردەم ۲۰۲۱

ناوى كىتپ	نوسىن	وەرگىران
۹۷۲	قۇلتىر/ژيان و بەرھەم و پەيوەندىيەكانى	ھەورامان وريا قانع
۹۷۳	گەنجىنەى ئەدەبىياتى كلاسكى جىھان	ھەمەكەرىم عارف
۹۷۴	گفتوگۆيەك لەگەڵ ئەدۆنسى باوكمدا	نينا ئىسبەر ھىوا قادر
۹۷۵	تۆ ئەوھىت/گۆرپانكارى مېتافۆرە ئايىنىيەكان	سەلاخ ھەسەن پالەوان
۹۷۶	لەگەڵ ئەقلى خۆرئاوادا	ئازاد بەرزنجى
۹۷۷	مانىفېستى فېمىنىستىبون	چىماماندا ئىنگۆزى ئەدىچى پىزان نوورەدىن مستەفا زاھىدى
۹۷۸	پووناكى	تۆرگى لىندگىن خەبات عارف
۹۷۹	يادەكان	تۆرگى لىندگىن خەبات عارف
۹۸۰	توھفەى ناسرى	مىرزا شوكروللا پەفەت موراى
۹۸۱	نوسىنى ئۆتوماتىكى لە شىعرى نوپى كوردىدا	سالار كەرىم ھسىن
۹۸۲	كۆلۇنىل	مەھمود دەولەتئابادى
۹۸۳	دوا ھەناسەم	لويس بونوئل جەبار سابىر

